

ಅಧ್ಯಕ್ಷರು.—ಇದು ಬೆಂಗಳೂರು ನಗರಕ್ಕೆ ಮಾತ್ರ ಸೀಮಿತವಾದಂಥ ಪ್ರಶ್ನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಪ್ರಶ್ನೆ ಬೆಂಗಳೂರು ಜಿಲ್ಲೆಗೆ ಸಂಬಂಧಪಡುತ್ತದೆ. ಪ್ರತಿಯೊಂದು ಬ್ಯಾಂಕಿನಲ್ಲಿ ಕೂಡ ಅಪಾದನೆಗಳು ಇದ್ದೇ ಇರುತ್ತವೆ. ಮಾನ್ಯ ಮಂತ್ರಿಗಳು ಶೀಲ್ಡ್ ಮಾಡುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಎನ್ನುವ ಒಂದು ಅಪಾದನೆ ಕೂಡ ಮಾನ್ಯ ಮಂತ್ರಿಗಳ ಮೇಲೆ ಇದೆ. ಇದಕ್ಕೆ ತಮ್ಮ ಉತ್ತರವನು?

ಶ್ರೀ ಆರ್. ಎಲ್. ಜಾಲಪ್ಪ.—ಇದರಲ್ಲಿ ನಾನು ಯಾರನ್ನೂ ಶೀಲ್ಡ್ ಮಾಡುವುದಕ್ಕೆ ಪ್ರಯತ್ನ ಮಾಡಿಲ್ಲ. ಕಾನೂನು ಪ್ರಕಾರ ಯಾರು ತಪ್ಪು ಮಾಡಿದ್ದಾರೆ ಅವರನ್ನು ಸರ್ಕಾರ ಖಂಡಿತವಾಗಿ ಶಿಕ್ಷೆಗೆ ಗುರಿ ಮಾಡುತ್ತದೆ. ಮತ್ತು ಅವರ ಮೇಲೆ ಸೂಕ್ತ ಕ್ರಮ ಕೂಡ ತೆಗೆದುಕೊಳ್ಳುತ್ತದೆ. ಆದ್ದರಿಂದ ಮಾನ್ಯ ಸದಸ್ಯರಿಗೆ ಆ ಒಂದು ಅನುಮಾನ ಬೇಡ.

ಶ್ರೀ ಪಿ. ರಾಮದೇವ್.—ವಿಧಾನ ಸಭೆಯ ಚುನಾವಣೆಯ ಮುನ್ನ ಈ ಬ್ಯಾಂಕಿನಿಂದ ಸುಮಾರು ಒಂದು ಕೋಟಿ ರೂಪಾಯಿಗಳನ್ನು ಗೃಹನಿರ್ಮಾಣ ಮಂಡಲಿಯವರಿಗೆ ಸಾಲ ಕೊಟ್ಟಿದ್ದಾರೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಒಂದು ವೇಳೆ ಇದು ಸರ್ಕಾರದ ಗಮನಕ್ಕೆ ಬಂದಿದ್ದರೆ ಇದರ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ? ಅಲ್ಲಿ ಇದ್ದಂಥ ಡೆಪ್ಯುಟಿ ರಿಜಿಸ್ಟ್ರಾರವರು ಏನು ಕೆಲಸ ಮಾಡುತ್ತಿದ್ದರು?

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಎರಡು ಸಹಕಾರ ಸಂಘಗಳಿಂದ ಸುಮಾರು 20 ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆಂದು ನನಗೆ ದೂರು ಬಂದಿದೆ. ಆದರೆ ಈಗ ಸೆಕ್ಷನ್ ೬೪ ರ ಪ್ರಕಾರ ತನಿಖೆ ನಡೆಸಬೇಕೆಂದು ಆದೇಶ ಕೊಟ್ಟಿದ್ದೇವೆ. ಆ ತನಿಖೆಯಲ್ಲಿ ಈ ಎಲ್ಲಾ ವಿಷಯಗಳು ಬರುತ್ತವೆ. ಆಗ ಕಾನೂನು ಪ್ರಕಾರ ಕ್ರಮ ಕೈ ಕೊಳ್ಳುತ್ತೇವೆ.

ಗುಳೇದಗುಡ್ಡದ ನೀರು ಸರಬರಾಜು ನಿರ್ವಹಣೆ ಬಗ್ಗೆ

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಪೌರಾಡಳಿತ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ಗುಳೇದಗುಡ್ಡ ನಗರಸಭೆಯ ನೀರು ಸರಬರಾಜನ್ನು ಸರ್ಕಾರ ವಹಿಸಿಕೊಳ್ಳುವ ವಿಚಾರ ವಿದೆಯೇ;

(ಆ) ಹಾಗಿದ್ದಲ್ಲಿ ಸರ್ಕಾರದವರು ಯಾವಾಗ ವಹಿಸಿಕೊಳ್ಳುವರು.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು).—

(ಅ) ಇಲ್ಲ.

(ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಮಾನ್ಯ ಅಧ್ಯಕ್ಷರೇ, ಗುಳೇದಗುಡ್ಡ ನಗರದಲ್ಲಿ ಸುಮಾರು 30 ಸಾವಿರ ಜನಸಂಖ್ಯೆ ಇದ್ದು, ಈ ಯೋಜನೆಯನ್ನು ಸುಮಾರು 2½ ವರ್ಷಗಳಿಂದ ಹಾಕಿಕೊಂಡಿದ್ದಾರೆ. ಆದರೆ ಈ ನಗರದಲ್ಲಿ ಸುಮಾರು ವಾರಕ್ಕೆ ಎರಡು ದಿವಸಗಳು ಮಾತ್ರ ನೀರು ಬರುತ್ತದೆ. ಅಲ್ಲಿ ಸರಿಯಾಗಿ ನೀರು ಪಂಪ್ ಮಾಡುವುದಿಲ್ಲ. ಒಂದು ವೇಳೆ ಆ ಪಂಪ್ ಏನಾದರೂ ಕೆಟ್ಟು ಹೋದರೆ ಸುಮಾರು ೫ ಕಿಲೋಮೀಟರ್ ದೂರದಿಂದ ನೀರು ತರಬೇಕಾಗುತ್ತದೆ. ಅಲ್ಲಿನ ಮುನಿಸಿಪಾಲಿಟಿಯವರಲ್ಲಿ ಸುಮಾರು ೫ ಪಂಪ್‌ಗಳು ಇವೆ. ಒಂದು ೧೦೦ ಹೆಚ್.ಪಿ. ಎರಡು ೬೦ ಹೆಚ್.ಪಿ. ಮತ್ತೆ ೪೫ ಹೆಚ್.ಪಿ. ಮೋಟಾರ್ ಪಂಪ್‌ಗಳು ಎರಡು. ಆ ಪಂಪ್‌ಗಳು ಒಂದುವೇಳೆ ಏನಾದರೂ ಕೆಟ್ಟು ಹೋದರೆ ನೀರು ಬರುವುದಿಲ್ಲ. ಹಿಂದೆ ಸರ್ಕಾರದವರು ಅಲ್ಲಿಗೆ ಇನ್ನೂ ಒಂದೆರಡು ೪೫ ಹೆಚ್.ಪಿ. ಪಂಪ್‌ಗಳನ್ನು ಕೊಡುತ್ತೇವೆಂದು ಹೇಳಿದರು. ಆದರೆ ಇದುವರೆಗೂ ಕೊಟ್ಟಿಲ್ಲ. ಎರಡನೆಯದಾಗಿ, ಅಲ್ಲಿ ಸುಮಾರು 7½ ಲಕ್ಷ ರೂಪಾಯಿಗಳ ಒಂದು ಅಂದಾಜು ತಯಾರು ಮಾಡಿ ಅದು ಇನ್ನೂ ಕಾರ್ಯಗತವಾಗಿದೆ ಇದೆ. ಆದ್ದರಿಂದ ಈ ಮುನಿಸಿಪಾಲಿಟಿಯನ್ನು ಜಲಮಂಡಲಿಗೆ ವಹಿಸಿಕೊಡುವುದಕ್ಕೆ ಸರ್ಕಾರದವರು ಏನಾದರೂ ಯೋಜನೆ ಮಾಡುತ್ತೀರಾ?

**ಶ್ರೀ ಎಂ ಚಂದ್ರಶೇಖರ್.**— ಮಾನ್ಯ ಅಧ್ಯಕ್ಷರೇ, ಕೆಲವಾರು ಪುರಸಭೆಗಳನ್ನು ಜಲಮಂಡಲಿಗೆ ವಹಿಸಿಕೊಟ್ಟಿದೆ. ಆದರೆ ಗುಳೇದಗುಡ್ಡದ ಮುನಿಸಿಪಾಲಿಟಿಯನ್ನು ಜಲಮಂಡಲಿಗೆ ವಹಿಸಿಕೊಡಬೇಕಾದರೆ ಅವರು ಕೆಲವು ಷರತ್ತುಗಳಿಗೆ ಬದ್ಧರಾಗಿರಬೇಕಾಗುತ್ತದೆ. ಆದರೆ ಈಗ ಆ ಮುನಿಸಿಪಾಲಿಟಿಯವರು ಸುಮಾರು ೭ ಲಕ್ಷ ರೂಪಾಯಿಗಳನ್ನು ಸರ್ಕಾರಿ ಜೀವ ವಿಮಾಗೆ ಕೊಡಬೇಕು. ಅದನ್ನು ಅವರು ಕೊಟ್ಟಿಲ್ಲ. ಗ್ರಾಮಾಂತರ ಪ್ರದೇಶಗಳಿಂದ ಸುಮಾರು ೩೦ ಲಕ್ಷ ರೂಪಾಯಿಗಳು ವಂತಿಗೆ ವಸೂಲಿ ಮಾಡಬೇಕು. ಅದನ್ನೂ ಸಹ ಮಾಡಿ ಕೊಟ್ಟಿಲ್ಲ. ಇನ್ನೂ ಅನೇಕ ಸಾಲವನ್ನು ಆ ಮುನಿಸಿಪಾಲಿಟಿಯವರು ಕೊಡಬೇಕು ಆ ಎಲ್ಲಾ ಸಾಲಗಳನ್ನು ಸರ್ಕಾರಕ್ಕೆ ಕೊಟ್ಟರೆ, ಆಗ ಮುಂದಿನ ಯೋಜನೆ ಮಾಡಬಹುದು.

**ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.**— ಸ್ವಾಮಿ ಸರ್ಕಾರದಿಂದ ಮುನಿಸಿಪಾಲಿಟಿಯವರಿಗೆ ಗ್ರಾಂಟ್ ಸರಿಯಾಗಿ ಕೊಟ್ಟರೆ ನಾವು ಸಹ ಸರ್ಕಾರಿ ಸಾಲ ಕೊಡಬಹುದು. ತಾವು ಗ್ರಾಂಟ್ ಸರಿಯಾಗಿ ಕೊಡುತ್ತಿಲ್ಲ.

**ಶ್ರೀ ರಿಂ. ಚಂದ್ರಶೇಖರ್.**— ಸ್ವಾಮಿ, ನಾವು ಎಷ್ಟು ಗ್ರಾಂಟ್ ಕೊಡುವುದಕ್ಕೆ ಸಾಧ್ಯವಿದೆಯೋ ಅಷ್ಟು ಗ್ರಾಂಟ್ ಕೊಟ್ಟಿದ್ದೇವೆ. ಮತ್ತೆ ಎಷ್ಟು ಪರಿಹಾರ ಧನವನ್ನು ಕೊಡಬೇಕೋ ಅಷ್ಟು ಕೊಟ್ಟಿದ್ದೇವೆ. ಮುನಿಸಿಪಾಲಿಟಿಯವರು ತಮ್ಮ ತಮ್ಮ ಸಂಪನ್ಮೂಲಗಳನ್ನು ಹೆಚ್ಚು ಮಾಡಿಕೊಳ್ಳುವುದಕ್ಕೆ ಪ್ರಯತ್ನ ಮಾಡಬೇಕು, ಮತ್ತು ಹೆಚ್ಚು ಹೆಚ್ಚು ಉತ್ಪಾದನೆಯನ್ನೂ ಸಹ ಮಾಡಿಕೊಳ್ಳಬೇಕು. ಇಲ್ಲದಿದ್ದರೆ ನಮಗೂ ಕಷ್ಟವಾಗುತ್ತದೆ ನಿಮಗೂ ಕಷ್ಟವಾಗುತ್ತದೆ.

**ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.**— ಮಾನ್ಯ ಅಧ್ಯಕ್ಷರೇ, ಸರ್ಕಾರದಿಂದ ಕೊಡತಕ್ಕಂಥ ಗ್ರಾಂಟ್ ಬಹಳ ಕಡಿಮೆ. ಇವರು ಕೊಡತಕ್ಕಂಥ ಗ್ರಾಂಟ್ ಸಾಕಾಗುವುದಿಲ್ಲ. ಮುನಿಸಿಪಾಲಿಟಿಯವರಿಗೆ ಸರಿಯಾಗಿ ತಾವು ಹಣವನ್ನು ಕೊಡದಿದ್ದರೆ ಸಾರ್ವಜನಿಕರಿಗೆ ತೊಂದರೆಯಾಗುತ್ತದೆ. ಕುಡಿಯುವ ನೀರು ಒದಗಿಸಿ ಕೊಡದಿದ್ದರೆ ಇದರಿಂದ ಕೊಡ ಸಾರ್ವಜನಿಕರಿಗೆ ತೊಂದರೆಯಾಗುತ್ತದೆ. ಆದ್ದರಿಂದ ತಾವು ದೊಡ್ಡ ವಂಸ್ಕು ಮಾಡಿ ೭ ಲಕ್ಷ ರೂಪಾಯಿಗಳ ಕುಡಿಯುವ ನೀರಿನ ಯೋಜನೆ ಏನು ಇದೆ ಅದನ್ನು ತಾವು ಕಾರ್ಯರೂಪಕ್ಕೆ ತರುವುದಕ್ಕೆ ಪ್ರಯತ್ನ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

**ಶ್ರೀ ಎಂ ಚಂದ್ರಶೇಖರ್.**— ಮಾನ್ಯ ಅಧ್ಯಕ್ಷರೇ, ಕುಡಿಯುವ ನೀರು ಸರಬರಾಜು ಮಾಡುವುದಕ್ಕೆ ನಾನು ಅದಷ್ಟು ಪ್ರಯತ್ನ ಮಾಡುತ್ತೇವೆ. ಆದರೆ ಕೆಲವು ಮುನಿಸಿಪಾಲಿಟಿಗಳಿಂದ ಬರಬೇಕಾದಂಥ ಹಣ ಬರುತ್ತಿಲ್ಲ. ಆದ್ದರಿಂದ ನಾವು ಹಣವಿಲ್ಲದೆ ಏನೂ ಮಾಡುವುದಕ್ಕೆ ಆಗುವುದಿಲ್ಲ. ಅವರು ಕೊಡತಕ್ಕಂಥ ಬಾಕಿಯನ್ನು ಕೊಟ್ಟರೆ ನಾವು ಮುಂದೆ ಯೋಜನೆ ಮಾಡಬಹುದು ಅವರು ಕೊಡತಕ್ಕಂಥ ಬಾಕಿಯನ್ನು ಕೊಡದಿದ್ದರೆ ಜಲ ಮಂಡಲಿಯವರು ಒಪ್ಪುವುದಿಲ್ಲ.

**ಕೃಷಿ ಉತ್ಪನ್ನ ಮಾರುಕಟ್ಟೆ ಸಹಕಾರ ಸಂಘಗಳಿಗೆ ಸರ್ಕಾರೀತರ ಸದಸ್ಯರನ್ನು ನಾನು ನಿರ್ದೇಶನ ಮಾಡುವುದು.**

**ಶ್ರೀ ಎಸ್. ಎಸ್. ಪಾಟೀಲ್ (ಬಿಳಗಿ) ಹಾಗೂ ಬಿ. ಬಿ. ಚಿಮ್ಮನಕಟ್ಟಿ (ಬಾದಾಮಿ).**— ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಸರ್ಕಾರದವರು ರಾಜ್ಯದಲ್ಲಿಯೆ ನೂತನವಾಗಿ ಚುನಾಯಿಸಲ್ಪಟ್ಟ ವ್ಯವಸಾಯೋತ್ಪನ್ನ ಮಾರುಕಟ್ಟೆಗಳ ಮೇಲೆ ಅಧಿಕಾರೀತರ ಸದಸ್ಯರನ್ನು ನೇಮಕ ಮಾಡಿರುವರೇ ?

ಆ) ಹಾಗಿದ್ದಲ್ಲಿ ರಾಜ್ಯದಲ್ಲಿ ಆಯಾ ಸಮಿತಿಗಳ ಮೇಲೆ ನಿಯಮಿಸಿದ ಸದಸ್ಯರಗಳು ?

**ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).**—

ಅ) ಹೌದು.

ಆ) ಇದಕ್ಕೆ ಲಗತ್ತಿಸಿದ ಪಟ್ಟಿಯಲ್ಲಿ ವಿವರಿಸಲಾಗಿದೆ.